

# ДУСЛУК

НУРЛАТ РАЙОНЫ ИЖТИМАГЫЙ - СЯСИ ГАЗЕТАСЫ.  
ОБЩЕСТВЕННО-ПОЛИТИЧЕСКАЯ ГАЗЕТА НУРЛАТСКОГО РАЙОНА.

13 ноябрь, 1998 ел.  
ЖОМГА

Газета 1931 елның 9 июленнан бирле чыга.

№ 129 (8286)

Баясе билгеләнгәнчә

## ЭШЕ БАРНЫҢ АШЫ БАР

Быел да Уңыш бәйрәме үткәреп була икән! Басу-кырларыбыз көткәннән күпкә тыйнаграк уңыш бирсә дә, икътисадый кризис дигән нәрсә бу-газдан ныграк ала барса да, теләгән хужа хезмәт алдынгыларының күчелен күрү, аларның хезмәтенә нәтижә ясау жаен таба ала икән. "Өмет" агрофирмасы 6 ноябрь көнне үткәргән Уңыш бәйрәме шундый якты, жылы бәйрәм булды.

Егоркино Мәдәният йортында уздырылган бәйрәмгә агрофирмага кәргән һәр кооператив үзенең иң лаеклы, эшчән механизаторларын, шоферларын вәкил итеп юллаган иде. Агрофирманың яшәү тарихы зур булмаса да, телгә алырдай уңышлары, зурларлык алдынгылары шактый икән. Алар хакында агрофирма рәисе И.Н. Мөхәмәтов сөйләде. Иң әүвәл, агрофирма бөртек-леләрнең гектарынан уртача район күрсәткәннән югары уңыш алды. Ильяс Нургалиевич кыр эш-ләрәңә кыскача анализны ике-Кузнецов исем-дәгә һәм Ми-чурин исем-дәгә кооператив-лар жирлегендә ясады. Беренче-

сендә уртача уңыш 13,3 центнер булса, мичуринлылар аны 15,6 центнер алганнар. Кузнецовлылар сабан бодаеннан 20 шәр центнер уңыш жыеп, тулаем агрофирманы бодай белән тәэмин иткәннәр. Ә менә

чөгендер мичуринлыларда мулрак уңыш биргән: гектардан 106 центнер. Сүз дә юк, болар ниятләгән саннардан күпкә кайтыш, әмма бит аны субъектив сәбәпләр нәтижәсе диеп булмый. Шуңа хужалык



рәисе быелгы елда да зур фидакәрлек белән хезмәт куйган алдынгыларны хөрмәт белән телгә алды һәм сөхнәгә чакырды. Бөртекле культуралар суктыруда иң әйбәт нәтижеләргә ирешкән С.Николаев, И.Николаев, А.Имук, игеннәрне теземнәргә салучы А.Ефимов, Г.Васильев, И.Ермуллин, ашлык ташучы шоферлар А. Андриянов, Р.Нуриев, туңга сөрү алдынгылары В.Тимофеев, Григорьян Вардан, туфрак әзерләүдә әйбәт эшләгән П.Петров, азык әзерләүче В.Осипов, ужым чөчүдә алдынгы булган П.Семенов, француз комбайнында чөгендер игүче В.Фролов һ.б., һ.б. - һәм мө-сенә зур бүләкләр тапшырылды, жылы теләкләр юланды.

Булдыклы хужалыкта бер бәйрәм дә эш, килчәк турында сөйләшүдән башка узмый. И.Н.Мөхәмәтов та зур хужалыкның ниятләре, килчәккә планнары белән теләп бүлеште. Узган ел сабагы аларны берәз тактиканы үзгәртәргә мәжбүр иткән. Быел, мәсәлән, минераль ашламаны чама белән генә кулланырга ниятлеләр, аның кирәкле күләменә 80 проценти туплап та куелган инде.

(Ахыры 4нче биттә).

Рәсемнәрдә: хужалыкның алдынгы механизаторлары Станислав Николаев һәм Владимир Тимофеев.

Н. АЗИЗОВ фотолары.



Терлекчелектә гаять җаваплы чор җитте - малларны ничек тә исән - сау кышлатып чыгару бурычы тора. Быел азык запасы былтыргыдан күпкә чигенке булуын исәпкә алганда, бүген чыннан да иң элек малларның баш санын саклап калу, продуктлылыкны ничек тә тотрыклы тоту турында кайгыртырга туры килә. Ә бу бары тик һәр фермада үрнәк тәртип булдырганга гына мөмкин. Авыл хужалыгы һәм азык - төлек идарәсенә терлекчелек бүлеге белгечләре - бүлек башлыгы Р. Сиражетдинов һәм баш зоотехник Х. Фәтхуллин белән бергәләп ике - РСУ һәм "Агрохимсервис" ярдәмче хужалыкларында терлекчелекнең торышы белән танышканда иң элек шул мәсьәләгә игътибар иттек, урыннарда белгечләрнең дә игътибарын нәкъ шуңа юнәлтәргә туры килде, чөнки ике хужалыкның да ферма-

## Терлекчелектә - кыш ИҢ МӨҢИМЕ - ТӘРТИП

ларында күп кенә уңай яклар булса да, кул җиткән, күз уңыннан читтә калган нәрсәләр дә шактый иде.

РСУ ярдәмче хужалыгы - мөгезле эре терлекләрнең баш санын узган елгы дәрәжәдә саклап кала алган берничә хужалык арасында һәм моның чыннан да шулай икәнлегенә хужалыкның ике фермасында да үз күзгә белән ышанасын. Күршеләре - "Агрохимсервис" ярдәмче хужалыгында бүген мал абзарларының я өлешчә, я бөтенләй буш булуыннан аптырасалар (анысы бер бүген генә килеп туган хәл түгел һәм моның сәбәпләре бик күп), Тимерлектә исә мөгезле эре терлекләргә урын чак - чак кына җитә. Сүз бе-

ренчә чиратта үстерү һәм симертүдәгә маллар турында бара. Димәк, шулкадәр малны тиешенчә карап, тамагын тук тоткан тәкъдирдә хужалыкның икътисадый хәле тотрыклы буласына ышаныч зур. Тиешле тәртип булдырылганда, әлбәттә. Тик, кызганычка каршы, әлегә анысы җитеп бетми әле. Дөрес, ике бүлекчәдә дә былтыр үстерү һәм симертүдәгә малларны бәйләмчә асрауга күчәрүне бик оешкан төстә хәл ителәр һәм ул алым быел да кулланылышта. Рационга килгәндә, концентрат азык былтыргы кебек иркен булмаса да, сусыл азыкларга кытлык кичермиләр, печәннең төрлесең мул итеп әзерләп

куйганнар, саламнары да җитәрлек. Дөрес, көзгә пычрак печән һәм саламны җитәрлек кайтарырга мөмкинлек бирмәгән әле, әмма жир катырып, юллар төшкәч, ул мәсьәлә уңай хәл ителер, салам кардаларга кибәне белән кертәп куелыр дип ышанабыз. Ә менә сенаж - силос салыр өчен кардаларда утлыктар я бөтенләй юк, я маллар санына карата җитәрлек түгел. Ә инде мал азыгының пычракта аяк астына салынган мал авызына кереп бетмәгәнлеге кен кебек. Красная Майна бүлекчәсендә үстерү һәм симертүдәгә малларның рационы да бик тақыр әле - ә булган азыкны да шулай кысып тотуның файдасын-

## Республика сулышы

\* Бөтендөнья татар конгрессы Башкарма комитеты рәисе, РФ татарларының Милли - мәдәни мөхтәриятә Федераль Советы рәисе Индус Таһиров РФ Хөкүмәте Рәисе Евгений Примаков, Дәүләт Думасы Рәисе Геннадий Селезнев һәм милли сәясәт министры Рамазан Абдулатыйпов исемнә мөрәҗәгать хаты юллады. Анда Россия төбәкләрендә нәшер ителүче татар басмалары хакында БТКның борчылуы чагыла.

Анда билгеләп үтелгәнчә, бүгенге заманда, килеп туган финансы кытлыгы сәбәпле, мәгълүмат чараларына ябылу куркынычы яный. Бу бигрәк тә милли басмаларга кагыла. БТК Башкарма комитеты рәисе Россия төбәкләрендәгә татар милли матбугатына федераль службаларның һәм җирле хакимиятнең ярдәм күрсәтүләрен исемнә мөрәҗәгать итә. Аерым алганда, 1998 елның дүртенче кварталына һәм 1999 елгы бюджетта бу басмаларга федераль һәм төбәк бюджетларыннан дотацияләр бүлеп бирүне карауны үтенә.

\* Россия Федерациясенә "Хәтер китабы" Халхин Гол һәм Хәсән күле яны сугышларында һәлак булган совет сугышчыларының исемлеген бастырып чыгарды. Хәсән күле янында гына да 960 кызылармияче ятып калган. Шуның 17се - Татарстаннан.

\* Моннан өч ел элек кенә чыга башласа да, "Гайлә календаре"н күпләр яратып та өлгерде. Әле шушы көннәрдә генә аның яңасы - 1999 ел өчен чыгарылганы үз укучыларына барып иреште. Аны Ранис Газизов төзегән.

(«Татар - Информ»).

## ХЕЗМӘТЛӘРЕН ХӨРМӘТЛӘП

"Лениногорск тампонаж эшләре идарәсе" чикләнгән җаваплылыктагы җәмгыятенә Нурлат филиалы башлыгы Тәнзил Кәбир улы МУСИНга ТР Президенты Указы белән "Татарстан Республикасының атказанган нефтьчесе" дигән мактаулы исем бирелде.

"Татнефтепром" ачык акционерлык җәмгыятенә Зүзәй нефть промыселы башлыгы урынбасары Валерий Алексеевич НИКОЛАЕВ ТР Президенты Указы нигезендә Татарстан Республикасының Мактау грамотасы белән бүләкләнде.

**«ДУСЛУК»КА ЯЗЫЛДЫГЫЗМЫ ӘЛЕ?**  
1999 елның беренче яртысы өчен "Дуслык" ("Дружба", "Туслах") район газетасына язылу баясе - 25 сум 20 тиен. Бөек Ватан сугышында катнашучыларга һәм инвалидларга, Әфган сугышында булучыларга, Чернобыль атом электр станциясендәгә фажига нәтижеләрен бетерүдә катнашучыларга тиешле документлар нигезендә 50 процент ташлама ясала.

нан бигрәк зыяны күбрәк булчак бит - терлекләре симертү вакыты да бик озакка сузылачак, таналарның каплатылыр чакка тиешле авырлыкка җитмәү куркынычы да бар. Ә анысының нәтижәсе нинди буласын терлекчелектән хәбәрдар кеше яхшы аңлый. һәм былтырлы - быеллы бозау алуда шактый гына яхшы күрсәткеләргә ирешкән тимерлек-леләрнең кабат чигенеш ясаулары да бик мөмкин. Дөрес, ике фермада да бозаулату бүлекләре эшли, ташлаткан сьерларны аерымрак рацион белән ашату оештырылган, бары тик соңгыларына со- лы парлап бирүне генә җайга саласы бар. Яшь бозауларны салкында асрау усулын кертәп тә шактый оттылар алар һәм анысыннан быел да баш тартмаганнар. Тик яхшы тәҗрибәнең жи- ренә җиткәреп алып барылуы турында гына

кайгыртырга кирәк. Анысы салкында асра- ла торган бозаулар бүлегендә аслыклары коры тотуга ирешүгә ка- гыла.  
Болардан тыш та фер- маларда шактый гына җитешсезлекләр бар әле. Аларның барысы хакында да, әйткәнне- безчә, урындагы бел- гечләргә, урта буын җи- төкчеләргә җиткерелде, алар үзләре дә кимче- лекләренә булуы белән килештеләр һәм алар- ны тиз арада бетерергә тырышачакларын әйтте- ләр һәм шуңа күрә алар- ның барысы хакында да ваклап язып торуну урынсыз дип саныйбыз. Алда әйтелгәннән исә башка күп хужалыклар- га да кагылганга күрә генә санап киттек. Шу- нысы да бар, терлекче- лектәгә җитешсезлек- ләр бу тармакка җитәк- челек тарафыннан игъ- тибарның җитәрлек бул- мышы аркасында да. Бу турыда сүз аерым.  
Р.ГЫЙЛЬМЕТДИНОВ.

# ХОКУКЫЙ ДӘУЛӘТ ТӨЗҮ

**1992 елның 6 ноябрда республика Югары Советы суверен Татарстанның Конституциясен кабул итте. Ул онытылмас көннән соң алты ел вакыт үтте.**

Тарихи вакыт тиз үтчән. Конституция проектн бөтенхалык тикшерүе, аның гомуми концепциясе турындагы кайнар дискуссияләр һәм бәхәсләр, кертелгән төзәтмәләр буенча киештерү комиссиясенең күп хезмәт куйган эшчәнлеген, халыкара хокукий экспертизалар һ.б. бик күп нәрсәләр өр-яңа тарих фактларына әверелде. Бүген Татарстан Республикасының Төп Законы Татарстан дәүләтчелегенә аерылгысыз атрибуты һәм аның барлык гражданның торышының сәяси-хокукий нормасы булып тора.

Татарстан Республикасы Конституциясен кабул итү элекке СССРдагы сәяси һәм икътисадый процессларның үсеш логикасы белән алдан билгеләнде. Аның нигезен тәшкит итүче маддәләрдә дәүләт суверенитеты турындагы Декларациянең төп идеяләре һәм принциплары - 1992 елның 21 мартында республиканың дәүләт статусын күтәрү турындагы референдумда якланган идеяләр һәм принциплар юридик яктан беркетелде. Элекке автономия анда яшәүче күп милләтле халыкның ихтиярларын һәм мәнфәгатьләрен чагылдыручы суверен демократик дәүләт, хакимият вәкаләтләре чикләрен билгеләү һәм үзара вәкаләтләр бүлешү турындагы Шартнамә нигезендә Россия Федерациясенең белән ассоциацияләнгән халыкара хокук субъекты дип игълан ителде. Тора-бара исә дәүләткә мөнәсәбәтләрнең бу яңа тибен булдыруның сәяси-хокукий формуласы Татарстанның кыю һәм новаторлык адымы буларак халыкара күләмдә танылды.

Бүген без, нәкъ менә Россия Федерациясенең һәм Татарстан Республикасы арасындагы Шартнамә Россиянең демократик юлдан үсешенә куәтле импульс бирде, дип горурлык белән әйтә алабыз. Аңа кул кую нәтижәсендә халыкларның үзбилгеләнү хокукын, тигез хокукылык, иреклек һәм үз ихтиярларын белдерү иреге принципларын тану нигезендә, унитар дәүләтне договор-конституцион федерациягә корылган федерациягә таба котылгысыз үзгәртеп кору юнәлешендә нык сизелерлек ыргылыш ясалды.

Конституциядә беренче тапкыр буларак **хокукий дәүләт принциплары** формалашты, дәүләт хакимияте органның эшчәнлеген шулар нигезендә гамәлгә ашырыла. Болар - законнарның өстенлегенә, аларны тайпылышсыз үтәү, законнар эшләү, башкару һәм суд хакимиятләренә бүленеше. Гомумтанылган принципларның һәм халыкара хокук нормаларының Татарстан Республикасы законнарынан өстенлегенә игълан ителде.

**Беренче** тапкыр буларак, Төп Законда **шәхеснең** Гомуми кеше хокуклары декларациясендә тәгъбир ителгән **төп хокуклары һәм ирекләре** закон нигезендә рәсмиләштерелде.

Татарстан Республикасы кеше һәм гражданның хокукларын һәм ирекләрен тануны, саклау һәм яклауны, аны теләсә нинди законсыз тыкшындан яки чикләүдән саклап калуны үз җаваплылыгына алды. Социаль-икътисадый хокуклар һәм ирекләр дә үзара җаваплылык принципларына нигезләнде. Болар: картлыкта, авырганда, хезмәткә яраклылыкны тулысынча яки

өлешчә югалтканда, бала туганда һәм ул законда билгеләнгән яшкә җиткәндә матди тәмин ителү хокукы; дәүләт уку йортларында түләусез гомуми урта һәм махсус урта белем алу хокукы; сәламәтлекне саклауға хокук һ.б. Аларны үстерә бару максатында, республиканың законнар чыгару органы тулы бер законнар блогы кабул итте, һәм шушы юнәлештә без киләчәктә дә Татарстанлыларның торыш хәлен яхшырту өчен үзәбезгә бәйле булганнарның бөтенесен эшләчәкбез.

Конституция хезмәткә хокукны һәм хезмәткә түләүне закон нигезендә билгеләнгән минималь эш хакынан да түбәнрәк алмау хокукын беркетте. "Минималь эш хакы турында" Татарстан Законы нигезендә бездә эш хакын яшәү өчен минималь күләм дәрәжәсендә тоторга мөмкин булды. Соңгы өч елда минималь эш хакы 110 сумнан 350 сумга яки 3,2 тапкыр күтәрелде.

Ләкин, Татарстанда минималь эш хакы тулаем Россиядәгедән шактый югарырак булуга карамастан, бүгенгә хал безне карагатыллар алмый. Бу исә күп яктан шуның белән бәйле: финанс-икътисадый кризис нәтижәсендә яшәү минимумы дәрәжәсенә күрсәткеч шактый үсте, һәм ул инде без билгеләгән планканы узып китте. Шунлыктан биредә проблемалар бар, һәм без аны, ничшиксез, хәл итәрбез.

Хәзер, Россия Федерациясенең төбәкләренә күпчелегендә социаль-икътисадый проблемалар кискенләшкәндә - 7 октябрьдәге протест акциясе масштаблары да моны ачык күрсәтте - безнең республикада реформалар китереп чыгарган кискен социаль киртәләрен үтү өчен чаралар күрелә. Россия икътисадының озакка сузылган авыруы - эш хакын түләүне күп айлар буена сузу (ә бу күренеш безнең республикада да күзәтелә), бәяләр арту һәм эшсезлек үсү кешеләрдә урынлы нәфрәт тудыра. Кешенең хезмәткә хокукы дәүләтне башкарылган эшкә үз вакытында түләү өчен икътисадый шартлар тудырырга мәжбүр итә. Дәүләтнең дә, эш бирүчеләрнең дә мөһим бурычы бу. Социаль хезмәт өлкәсендә хәлнең динамикалы үзгәрә баруына оператив реакция ясау һәм социаль низагларны хәл итү өчен кирәкле хокукий база булдыру - бүген хакимият һәм идарә органның иң мөһим бурычларыннан берсе. Бу өлкәдә күрелә торган чараларның эзлеклелегенә һәм тиранленгенә җәмгыятьнең үз-үзен ничек хис итүе нык бәйле: җәмгыять катлаулы реформалар юлын киләчәктә дә цивилизацияле үтәрме яки социаль киеренкелек артка төгәрәүгә, тупикка китереп терәрме?

**Конституция** нигезендә Татарстан **үз гражданныңына ия**, бу - суверен дәүләтнең аерылгысыз билгесе. Конституциядә билгеләнгән бу норма Россия Федерациясенең белән төзелгән Шартнамәдә тагын да үсеш алды, нәтижәдә бу мәсьәлә бары тик республика компетенциясендә генә тора. Гражданның институты гражданның җәмгыять һәм дәүләт белән тотрыклы хокукий элемәтәдә торуын күздә тотта. Өстәвенә бу элемәтә үзара хокукларда, бурчыларда, җаваплылыкта гәүдәләнгән һәм шәхеснең дәрәжә-абруен, төп хокукларын һәм ирекләрен тануга һәм ихтирам итүгә нигезләнде.

Шушы вәкаләтне гамәлгә ашыра

## Ф.Х.МӨХӘММӘТШИН, Татарстан Республикасы Дәүләт Советы Рәисе



барып, Дәүләт Советы "Татарстан Республикасы гражданныңы турында" закон проекты кабул итте. Соңтан соңгы чорда Россия җәмгыяте үсеш диалектикасы, сәяси хокукларны тәмин итү буенча объектив төстә үсә баручы таләпләр, үзәбезнең хокукий кырыбызны булдыру һәм ныгыту үчәненнән, реформалар үткәрү, жиргә хосусый милек хокукын беркетү үчәненнән, республика гражданныңы мәнфәгәтләренә өстенлегенә һәм аларны яклау - менә болар барысы да әлеге законны тизрәк кабул итү кирәклеген нык таләп итә.

Үз гражданныңыбызны тану белән беррәттән, республика Конституциясенең Татарстан гражданныңы Россия Федерациясенең гражданныңы да беркетте. Россиянең яңа паспортларын кертү кеше хокукларының гарантияләгән проблемасын, республика гражданныңы институтын яклау механизмын, шулай ук милли телләр һәм мәнфәгәтләренә яклау механизмын тәмин итү проблемасын бөтен яктан ачты. Россия Федерациясенең күп милләтле дәүләттә гражданныңы, тел һәм этник яктан тыгыз бәйләнеш яшәп килә. Шунлыктан бу факторлар белән исәпләшмәү милли республикаларда урынлы ризасызлык китереп чыгарды һәм Федерациянең күп субъектларында зур ижтимагый-сәяси яңгыраш тудырды. Россия гражданныңы мәсьәләләрен барлык якларның фикерен һәм мәнфәгәтләрен исәпкә алып хәл итү максатка ярашлы. Безнең принципиаль позициябез менә шунда. Татарстан Республикасы Президентны һәм Дәүләт Советны бу хакта инде кат-кат белдерделәр.

Конституция халкыбыз өчен милләткә ышаныч һәм татулыкның үзәкчелекле катехизисына (кагыйдәләре-ред.), **милли мәнфәгәтләренә һәм телләренә, горфгадәтләре һәм традицияләренә яңарту һәм үстерүнең** универсаль законына әйләнде. Татар һәм рус телләрен дәүләт теле һәм тигез хокукы тел сыйфатында беркетү бик тө мөһим сәяси -хокукий норма булды.

Татарстан гражданныңының тигез хокукылыгы турында Конституциядә билгеләнгән нигезләмәләр нинди милләттән булуыңа, теленә, дини инануыңа бәйле түгел. Туган теленнән файдалану гарантиясе республика законнарында да үсеш алды. 1992 елда "Татарстан Республикасы халыкларының телләре" Закон кабул ителде, ул

исә тел өлкәсендәгә мәсьәләләргә җайга салуның хокукий нигезен тәшкит итә. Аны тиранәйтү юнәлешендә Татарстан халыклары телләрен саклау, өйрәнү һәм үстерү буенча Дәүләт программасы кабул ителде. Ул, аерым алганда, милли белем системасын киңәйтүне, Татарстанда яшәүче халыклар телендә әдәбият бастыруга булышлык итүне, бу өлкәдәгә фәнни тикшеренүләргә финанссланы, массакуләм мәгълүмат чараларында тел төреләгеннән файдалану өчен шартлар тудыруны күздә тотта.

Соңгы елларда Татарстанда милли белем системасын үстерү өлкәсендә күп эшләнде һәм эшләнә. Белем бирүнең милли-региональ стандарты буенча Татарстан варианты булдырылды һәм ул бу сынауны уңышлы үтә. Аның нигезендә мәктәпкәчә яшьтәге балалар учреждениеләрендә һәм уку йортларында уку-тәрбия процессын үзгәртү гамәлгә ашырыла, яңа белем институтлары булдырыла. Уку планнарына милли учреждениеләргә исәпкә ала торган яңа фәннәр: татар халкы тарихы, татар теле һәм әдәбияты, Россия халыклары тарихы һ.б. кертелде.

Шуны гына әйтү дә җитә, әгәр 1992 елда татар балаларының 28 проценты гына туган телендә укыса, 1998 елда исә 47 проценты диярлек укый. Чуаш, удмурт, мари, мордва балаларының милли белем алуына шактый зур игътибар бирелә; яһүд, әзербайҗан, әрмән, украин һ.б. милләт балалары өчен яшәмбә мәктәпләре ачылды. Татарстанны үзләренә туган йорты дип санаган барлык милләт вәкилләренә мәнфәгәтләрен һәм ихтиярларын исәпкә алу дәүләт милли сәясәтен үткәрүнең югары өстенлегенә булып тора.

**Дәүләт** суверенитетын игълан итү һәм Конституцияне кабул итү Татарстанга реаль хокуклар һәм вәкаләтләр алырга, **радикаль социаль - икътисадый реформалар үткәрүдә үз юлын сайларга** мөмкинлек бирде. Кайчак безне акрын кыймылдауда гаепләделәр. Ләкин сәясәттә без беркайчан да нинди да булса абстракт фикер - карашлардан чыгып эш итмәдек, реформаларның, беренче чиратта, торыш сыйфатының күтәрелүенә, социаль тотрыклылыкның тагын да ныгып баруына хезмәт итәргә тиешлегеннән чыгып эш иттек.

Федераль үзәк кайчак без керткән яңалыкларга каршы чыкты яки хәтта аларны тулысынча кире кайтты, ә тора - бара үзе дә аларны файдаланды һәм федерация субъектлары арасында алдыңгы тәҗрибә буларак та таратты. Социаль юнәлешле базар идеясе белән чыккач та шулай булды; нәкъ менә кеше, аның ихтиярлары һәм мәнфәгәтләре безнең өчен барлык үзгәртеп коруларның максаты булып тора бит, югытса. Гайдар реформаларының "шок терапиясе"нән аермалы буларак, Россиядә стихияле базар хакимияте яңа икътисадый мөнәсәбәтләр булдыруның төп көйләгеченә әверелгән чорда, безнең республика җитәкчеләгә дәүләтнең көйләүче ролен көчәйтү юлына басты, базар формалашуның беренче этапларында аның эчке сәбәпләр аркасында барлыкка килгән эшкә сәләтсез субъектлар өлгереп җитүнең мөмкин түгеллеген аңлап эш итте. Бу, аерым алганда, илебез товар җитештерүчесен яклауда да, алко-

голь продукциясе җитештерүгә һәм аның өйләнешенә дәүләт монополиясен торгызуда, халыкны адреслы социаль яклау сәясәтен үткәрдә, тузган торакны бетерү һәм торак пунктларга газ кертү программаларын гамәлгә ашыруда да чагылыш тапты. Болар барысы да бүген дә, милли валютаңың, банк системасының һаләкәтле җимерелүе шартларында да, безнең өчен социаль - икътисадый сәясәттә өстенлекле юнәлеш булып тора.

Реформалар үткәрүгә федераль үзәк дәрәжәсендә анализ ясау шуны күрсәтә: хәзер, кайчандагы караганда да, вакытлы ыргылышлар гына түгел, ә ритмлы, салмак адымнар кирәк. Уңай үзгәрешләр эволюцион тәртиптә түгел, ә кирәкле төзәтмәләр белән, тетрәнүләрсез үтәргә тиеш. Күп илләр тәҗрибәсе шуны инандырырлык итеп күрсәтә: идарә итү, профессионализм, системалы үзгәрешләр тиешле югарылыкта булганда гына үзгәртеп коруларда да зуррак һәм сизелә торганрак уңышларга ирешеп була.

Татарстан Республикасы Президентны М.Ш.Шәймиев, Дәүләт Советны һәм хөкүмәт шуны тиранән аңлап эш итәләр: мөһим бурычны хәл итү-макро икътисадый тотрыклылыкны торгызу һәм базар реформаларын тиранәйтү - бары тик дәүләт үз эшчәнлеген нык закон нигезендә корганда һәм барлык тармаклар, хакимият институтлары хокук һәм норма принципларын тайпылышсыз саклаганда гына мөмкин. Дәүләт ресурсларын өстенлекле, социаль - икътисадый юнәлешләргә туллау буенча мөһим адымнар ясау кирәк. Илебез товар җитештерүчесенә салымнар йөген киметү, реформалар чорында бюджет чыгымнарын аның керемнәре белән нык яраштыру мөһим. Федераль сәясәтне гамәлгә ашыруда оборона тармагы предприятиеләренә функцияләрен ачык билгеләргә кирәк. Милек хокукын тәмин итүгә һәм эшмәкәрлекне барлык чаралар белән үстерүгә муафыйк караш булса, болар эшсезлекке киметүнең һәм салым керемнәре арта баруның мөһим факторына әверелә барыр иде.

Республика Конституциясендә беркетеп куелганча, Татарстан Республикасы икътисадының нигезен **ижтимагый базар хужалыгы** тәшкит итә, анда закон нигезендә хужалык эшчәнлегенә иреге һәм милекне күп төрелеге тәмин ителгән. Берничә ел элек үч инде без, Россия Федерациясендә беренчеләрдән булып, җитештерүнең төп средствосы буларак жиргә хосусый милекнең кагылышсызлыгын игълан иттек һәм аны юридик яктан рәсмиләштердек. Быел Дәүләт Советының яңа Жир кодексын, шулай ук тиешле законнарны кабул итүе жир реформаларына, шул исәптән нәтижәсез файдаланыла торган җирләрне базар өйләнешенә актив тартырга булышлык итәчәк. Бу бик мөһим. Чөнки азык-төлекне тотрыклы һәм гарантияле җитештерү өчен шартлар булдыру һәм аның белән халыкны тәмин итү социаль яклау системасының бик мөһим өлеше булып тора.

**Төп** Законда **"Татарстан Республикасында дәүләт хакимиятен оештыру"** дигән бүлекнең барлыкка килүе принципиаль яктан яңа нәрсә булып тора, аның төп нигезләмәләре республикада 90нчы елларда барлыкка килгән сәяси һәм социаль - икътисадый чынбарлыкны чагылдыра.

# ЮЛЫНДА

Дәүләт хакимияте системасында президентлык институты аерым урын алып тора. Республика Президенты - дәүләт башлыгы, югары вазифаи зат, халык һәм дәүләт хакимияте бердәмлеге, дәүләт суверенитеты, Конституциянең какшамаслыгы, кеше һәм гражданның хокуклары һәм ирекләре символы һәм гаранты. Практика күрсәткәнчә, президентлык институтына социаль - икътисадый мөнәсәбәтләрне сыйфат ягыннан яңа халәткә китерү, жәмгыятьнең демократик нигезләрен ныгыту бурычларын хәл итүдә бик мөһим роль туры килә. Президентның вәкаләтләр һәм хокукый статусын иң югары юридик көчкә ия булган акт - Татарстан Конституциясе билгели.

Дәүләт Советы Татарстанның сәясәт системасының аерылгысыз билгесенә әверелде. Эш итүнең принципияль яңа нигезенә күчү законнар эшләү органының нигез сыйфатларын үзгәртте. Профессионализмның үсә баруы, сәясәт культура, дәүләтчә фикер йөртү, кешеләр һәм республика язмышы өчен җаваплылык парсе - болар бүген барысы да парламента эше белән аерылгысыз бәйләнгән.

Татарстанның бөтенлекле хокукый системасын төзүне төгәлләү максатында байтак кына конституцион законнарны тизрәк кабул итү зарур, алар өстендә күптән эш барында. Сүз, беренче чиратта, "Министрлар Кабинеты турында"гы закон проекты турында бара. Аны юридик рәвештә рәсмиләштерү хакимият белән җаваплылыкны берләштергән берләштерү, хакимиятнең законнар эшләү һәм башкарма тармаклары вәкаләтләрне тигезләү, дәүләт идарәсе мәсьәләләрен хәл итүдә Министрлар Кабинетының мөстәкыйльлеген тәэмин итү мөмкинлеге бирергә. Көчле парламент - көчле хөкүмәт: хакимиятнең нәтиҗәле демократик системасын төзү нигезендә менә шул бердәнбер дәрәҗә формула ята.

Тирән демократик принципларга нигезләнгән **жирле үзидарә институты** гражданның жәмгыятьтә үз хокукый дәүләт идеалларына ирешүдә стратегик таяныч булып тора. Бүген республикада халыкка акырына торган, аның көндәлек проблемаларын хәл итү белән мөшәуль булган үзидарә органнарның өзү процессы шактый киң җәелдерелә. Социаль яклау, торак һәм эш урынлар төзү, торак пунктларны төзү, транспорт, көнүзүреш һәм сәүдә хезмәте күрсәтү, әхлакәтлелек саклау һәм мәгариф чараларына өстәлгән эшчәнлеккә төрләнә, әйләнә - тирә мохитне саклау, жир ресурсларын рациональ файдалануны камилләштерү мәсьәләләре алар карамагында тора. Турыдан - туры демократия институтын ныгытуда тупланган җирибә безне дәрәҗә юлда булуына иңдәндә. Кешеләр жирле үзидарәнең эшкә сәләтле булуына аман күбрәк төшенелер, күп проблемаларны хәл итүнең җиткәчкәргә генә түгел, ә гражданның инициативасына һәм оешканлыгына, аларның хокукый һәм сәясәт культурасының җитлеккәнлеккә өстәлгәнчә дә бәйлә булуын чыңлап торып аңлый баралар. Әлбәттә, бирле үзидарә системасын төзү өчен елда гына башкарылырлык бурыч түгел. Аны хәл итү хокукый институты камилләштерү, жирле үзидарәне реаль финанс һәм икътисадый мөстәкыйльлек белән тәэмин итү зарурлыгын китереп чыгара. Жирле үзидарәне дәүләт булышыгыннан башка, хакимиятнең законнар эшләү һәм башкарма тармакларның берләшкән тырышлыгынан башка ныгытырга мөмкин түгел. Халык хакимиятен кадрлар, кадрларны тәрбиәләү һәм мәгълүматлар белән тәэмин итү бик әһәмиятле

ле юнәлеш булып тора. Сүз социаль - психологик рәвештә каршылыкларны бетерүдә - соңгы елларда гражданның пассивлыгы артты, кайчакларда массалар аңында үзидарәнең әһәмияте түбән булып күренә - дәүләт хакимияте һәм жирле үзидарә органнарының уртак позициясен эшләү турында барырга тиеш. Әйтелгәннәрдән чыгып, жирле үзидарәне алга таба үстерү мәсьәләләре буенча жирле үзидарә вәкилләренең шушы елның декабренә билгеләнгән республика җыелышын уздыру зарурлыгы үсә бара.

Сәясәт партияләрнең дәүләт хакимияте сайланулы органнарында үзләренең вәкилләре аша дәүләт эшләре белән идарә итүдә катнашу хокукын беркетүче конституцион норма Татарстанда яңа типтагы сәясәт система урнаша килүнең мөһим факторы булып тора. Әмма сәясәт процессның үсеш практикасы шуны күрсәтә: демократик традицияләр гомумкабул ителгән нормалар булып әверелмәгән социумда **куппартиялелекне барлыкка китерү** акрын һәм каршылыксыз бара. Татарстанда сәясәт партияләр чынлыкта үз урыннарын алуның башлангыч фазасында торалар, аларның социаль базасы йомшак, халык арасында йогынтысы һәм абруе түбән. Хәзергә алар үзләрен яклауга исәп тоткан социаль төркемнәрен мәнфәгатьләренән бигрәк, әлеге партияләрне төзегән конкрет кешеләрнең мәнфәгатьләрен күбрәк чагылдыралар.

Татарстан Республикасы Конституциясе **Федератив мөнәсәбәтләрне үстерүнең яңа формуласын** ныгытты, ул безнең торгызыбызның аерылгысыз өлеше булып әверелде. Дәүләт идарәсенең административ - команда тыбына суверенитет, хакимият вәкаләтләрне бүлү, үзидарә идеяләре ят иде, хәзер инде хужалык һәм жәмгыять эшчәнлеген муафыйк алып баруны шулардан башка күз алдына китерергә дә мөмкин түгел.

Бүген үзәкнең федерация субъектлары белән килешү-конституцион мөнәсәбәтләр формалаштыру - Татарстан аларны башлап җибәрүче булды - дәүләт төзелеше практикасына нык кереп урнашты. Федерациянең инде 45 субъекты без салган юлдан бара. Хәлбуки федераль хакимиятнең төрле баскычларында, масса күләм мәгълүмат чараларында катгый үзекләштерүне торгызу һәм хәтта илне "губерналаштыру" идеяләрен көчле пропагандалау дәвам иттерелә. Бу карашларны шактый дәрәҗәдә федераль хакимиятнең тирәнә баручы кризисы, үзәк белән төбәкләр арасында бергәләп эш итүнең нәтиҗәле механизмын булдыруга сәләтсезлек, суверенитетның күпкырлы табигатен аерым көчләрнең аңларга теләмәве, республикаларны бер генә тәртиптә тигез хокукылык Прокруст ятагына куып керту омтылышы тергезә.

Төрле дәрәҗәдәге хакимиятләрнең аралашуындагы яңа стиль федератив дәүләтчелекне ныгытуның мөһим факторы булып әверелергә тиеш. Сүз үзәкнең төбәкләр белән даими сөйләшүләр алып баруға күчү, үзара конструктив эш итүнең төрле формаларын, кабул ителә торган карарларны килештерүнең төгәл механизмнарын эшләү турында бара. Шулай бергәләп эш итүнең булмавы дәүләтчелекне зәгыйфьләндерүче, милләтара кирекеклекне тудыручы сәбәпләрнең сакланып калуына китерә. Унитарлык тенденцияләре дә, сепаратлык тенденцияләре дә, шулай ук милләт билгесе буенча гражданның конституцион хокукларын кимсетү һәм бозу фактлары да менә шуны күрсәтә. Федератив һәм милли мөнәсәбәтләрнең төрле якла-

рын җайга салырга тиешле зарури норматив хокукый актларның булмавы да үзен сиздерә.

## СОҢГЫ

вакытта республикаларның дәүләт идарәсе мәсьәләләрен мөстәкыйль хәл итүдә суверен хокукларын бозуга маташулар һаман көчәя бара. Моңа ачык мисал - 17 августтан соң илдә барлыкка килгән авыр хәл. Федераль үзәк тулысынча эшлексезлек күрсәткән шартларда нәкъ менә жирле идарә органнары кар ташкыны сыман килеп төшкән социаль - икътисадый проблемаларны хәл итү өчен халык алдындагы бөтен җаваплылыкны үз өсләренә алдылар. Шуңа күрә төбәкләрнең законлы сайланган җитәкчеләрен үделә - кенәзлек дип аталган карашлары өчен гаеплөләр һәм "оештыру чаралары күрү" белән, янаулар чынлыкта Конституциягә каршы гамәлләр булып торалар һәм алар бөтен җаваплылыкны "авыру баштан сәләмәт башка" аудару омтылышынан башка нәрсә түгел.

Күп сәясәтчеләр һәм хокук галимнәре Россия Конституциясенең камил түгеллеген бүген танылар инде. Бер ук вакытта алар арасында суверен республикаларның конституцияләрен федераль Конституциягә туры китерүне таләп итүчеләре дә аз түгел. Күрәсең, мондый позициядә торучылар федерация субъектлары законнарының бер генә яклы тәртиптә һич кичемки үзгәртелә алмавын еш кына реаль һәм ачык аңламыйлар. Төрлечә карашларны бер - беренә таба якын килү белән генә җиңергә мөмкин. Моңың өчен еллар һәм унелликлар кирәк булчак, чөнки федерация үзенең ныгуының күчеш чорында гына тора һәм аның симметриясезлеге жәмгыять үсешенең тарихи барлыкка килгән социаль-икътисадый шартларының табиғый нәтиҗәсе.

**Татарстанның халыкара хокук субъекты** булуы турындагы нигезләмәне Конституциядә беркетү республиканың бик әһәмиятле сәясәт казанышы булып тора, ул Россия Федерациясе белән Шартнамәдә алга таба тагын да үстөрелде. Республиканың чит дәүләтләр, чит федератив дәүләтләрнең субъектлары белән, шулай ук чит дәүләтләрнең административ-территориаль берәмлекләре белән икътисад, сәүдә, мәдәният һәм фәнни - техник хезмәттәшлек өлкәләрен эченә алучы 49 шартнамә һәм килешү төзүе - әлеге норманы кабул итүнең табиғый нәтиҗәсе. Шулай ук Россия Федерациясенең 15 республикасы, 41 крае һәм өлкәсе белән дуслык, хезмәттәшлек турында килешүләр һәм шартнамәләргә кул куелды.

Республиканың актив эшчәнлегенә сизелерлек нәтиҗәләр бирә. Халыкара элементларне киңәйтү безгә Татарстанның икътисадый мәнфәгатьләрен һәм аның гражданның хокукларын чит илләрдә яклау, чит ил инвестицияләрен җәлеп итүгә бәйлә өстәлекле бурычларны нәтиҗәле хәл итү мөмкинлеге бирә. Россия дучар булган кризиска карамастан, безнең төп стратегик партнерларның гына түгел, шулай ук уртача фирмаларның да бездә кәсәбәчелекне япмаулары һәм республика базарынан китмәүләре Татарстанның халыкара майданда үсә баручы абруен һәм җитәрлек дәрәҗәдә ышанычлы булуын күрсәтә.

Конституция кабул итүнең алты еллыгын билгеләп үткәндә, без, Төп Законныкыкка сынауны намус белән тотты, дип нык торып әйтә алабыз. Төп конституцион идеяләр татарстанлыларның акылын һәм йөрәкләрен били бара, аларның көндәлек торгызы нормасы булып әверелә, ике гасыр чигендә Татарстан Республикасының омтылышы үсешендә ышанычлы маяк булып хезмәт итә.

("Ватаным Татарстан"ның 6 ноябрь санынан кыскартып алынды).

# КЕШЕ КИТӘ, ЖЫРЫ КАЛА, ДИЛӘР...

*Мин үземне бик тә бәхетле кешегә саныйм. Һәм бу бәхет бер көнлек кенә түгел, - ул минем гомерлек хыялым, максатым тормышка ашудан туган бәхет. Шуның белән кыйммәт тә ул.*

... Алтмышынчы еллар башында партия райкомы һәм район Советы башкарма комитеты миңа район мәдәният бүлегенә җитәкчелек итүне йөкләделәр. Бу исә 65 клубның һәм 50 китапханәнең эшенә җан кертәп җибәрү дигән сүз иде. Ул чактагы җимерек клубларны күргәч, урта белемле бер генә мөдир дә, махсус белемле бер генә музыкант та булмавын белгәч, мин башта бөтенләй югалып калдым. Әмма артка чигенер урын юк иде - бөтен барлыгым белән эшкә чумдым мин. Үзебезнең кадрлары булдырырга кирәк дигән фикер менә шул чакта туды да инде. Үзебездә музыка мәктәбе ачу хыялы ике ел күңелдә йөрде. Шуннан соң мин бу сәремне үземнең беренче остазым Габбас Кыямович Гыйматдиновка ачтым. Рәхмәт яугыры, ул миңа фатихасын бирде һәм әлеге хыял максатка әверелде. Эш башлау өчен иң элек жәмгыятьчелекнең теләге дә кирәк иде. Мин мәктәпләрдә йөрдем, пионерлар йортында булдым, шулай итеп, җырга - моңга һавәслеге булган сәләтле балаларны эзләп таптым. Аннан соң әлеге балаларның эти - әниләре белән очрашып, мәдәният министрлыгынан мәктәп ачуны сорап, имзалар җыйдым. Шактый зур исемлек барлыкка килде.

Һәм менә партиянең район комитеты, район Советы башкарма комитеты исемнән хат һәм ата - аналарның үтенеч - юлнамасы белән Мәдәният министрлыгына юл тоттым, ә министрлыкта гозеребезне аяк астына салып таптамадылар - музыка мәктәбе ачарга рөхсәт ителәр!

... Район мәгариф бүлеге шөһәрнең 1нче мәктәбеннән бер класс бүлмәсен безгә бирде. Кыенлык белән булса да, фортепиано һәм 2 баян ала алдык. 1 сентябрьгә директор Р.М.Иванова - фортепиано, ә инде тимер юлчылар клубы баянчысы Н.И.Рамзев баян классларына беренче тапкыр укучылар җыя башладылар. Музыка мәктәбе менә шулай дөньяга туган иде. Бу яңалыкка кагылы-



шы булган һәр кеше, гажәп күп мәшәкәтләргә чумуына карамастан, чиксез бәхетле иде ул чакларда.


Еллар үтә торды. Музыка мәктәбе укытучыларга да, укучыларга да баеды, үсте, яшәү урынын алыштырды, уен коралларын яңартты, яңа белгечлекләр кертелде. Һәм болар барысы да шушы мәктәп ачылганнан соң узган 33 елда башкарылды бит! Инде бүгенгә мәктәптә укытучылар коллективының нигезен - күпчелеген үзебезнең шәкертләр тәшкил итә. Бу мәктәпне бетерүчеләрнең күпмесе районда мәдәниятне үстерү хақына эшли, күпмесе шул ук юнәлештә укуын давам итә. Аларның һәркайсы турында аерым - аерым горурык белән сөйләсе килә...

Нурлатта сәнгать мәктәбе ачылу - музыкаль белгечлекләрдән тыш, балаларга хореография, нәкыш бүлекләрендә шөгыльләнү мөмкинлеге туу, мәктәпнең заманча һәм зәвык белән җиһазланышы, концерт рояле һ.б. - болар инде без җыйланырга да кыймаган гайре табиғый нәрсәләр бит!..

1 сентябрьдә мин үземнең сөөненчле халәтемне беринди сүз белән дә аңлатыр дәрәҗәдә түгел идем. Яшьлегем хыялының шушы дәрәҗәгә җитеп, чынбарлыкка әверелүен күрү - минем өчен мөҗизага тиң булды.

Тантанга җыелган ата - аналарның һәм балаларның куанычы йөзләренә карап, янәдән үземнең тынгысыз хезмәт белән үткән елларымны барладым һәм яшәү мәгънәсе турында уйландым, шушы игелекле эшкә җиңел кулдан фатиха биргән Габбас Кыямовичны искә алып басып тордым. Кеше китә, җыры кала шул...

К.ИЗOTOBA,  
мәдәният ветераны.



Н.АЗИЗОВ фотосы.

Рәсемдә: Сәнгать мәктәбенең концерт залы.

# ЭШЕ БАРНЫҢ АШЫ БАР

(Ахыры. Башы 1нче биттә).

Ягулык - майлау материаллары өчен кредит та алмаса дип уйлап торалар: кыйммәткә төшә. Киләсе елга 5000 гектарда бөртекле культуралар чөчәргә планнары. 1000 гектарда чөгендерне кулдан эшкәртеп үстерү кулай булып дип санылар, моның өчен жирләрә әзер, гербицидка кадәр бирелгән. "Французлар безне чөгендер үстерергә өйрәттеләр, хәзер без алар белән үзезнең жирлеккә яраклаштырып кулланырга ниятлибез", - дип аңлатты бу уйны Ильяс Нурғалиевич.

Гомумән, агрофирма

рәисенең һәр сүзендә хужаларча фикер йөртү, алга карап яшәү сизелә иде.

- Единениедә яшелчәчелекне торгызачакбыз. Көнбагыш игү белән шөгильләнергә жыенабыз. Ул бик табышлы. Күпьяллык үләннәр үстерү белән житди шөгильләнер вақыт житте. Быелдан донник, люцерна, козлятник орлыклары туплап куйдык... Начар яшәмез. Әмма моның өчен сезнең намуслы, аңлы хезмәтегез дә кирәк.

Шул арада көндәлек хезмәткә күчеп, әле алдагы көндә генә үлән техниканың торышын тикшерүгә тукталып алды: Каравыл Тавы механизаторларына тыры-

шасы бар. Бер хужалыкта эшкә төрле караш булырга тиеш түгел, чөнки хезмәт начар бәяләнми бит.

Әйе, хужалык рәисенең таләпчән булырга хаки бар иде. Агрофирма - бүгенге шартларда да икътисади тотрыклыгыны саклаган, үз колхозчыларына хезмәт хакин даими биреп баручы хужалыкларның берсе бит. Бәйрәм көнне механизаторлар хезмәтенә тулысынча түләнчәк иде, ноябрь аенда тулаем хужалык эшчәннәре белән исәп - хисап ясарга ниятләрен әйттеләр. Бүгенге көнне мул, иртәгәгә көнне ышанычлы булганда, ничек намуслы хезмәтеңне кызганырга кирәк?

Бәйрәм кунакларының чыгышлары да шул рухта иде. Район хакимияте башлыгының беренче урынбасары Ю.В. Терентьев, хакимият башлыгының аппарат жетәкчесе Ф.Р. Ноғманова, шефлары - "Татнефть" - Нурлатнефте-разведка" АЖ жетәкчесе А.С. Насолдин агрофирмалыларга уңышлар теләделәр.

Бәйрәмдә катнашучылар әйбәт кәеф белән чәй табыннары артына таралыштылар, ә кич белән агрофирмалыларны уңйортлыкларда күңел ачу көтә иде.

Менә шул иде инде халык мәкаленең торышта чагылышы: эше барның ашы бар!

С. ХӘЙРУЛЛИНА.



С. МАЙСТЕР фотосы.

Татарстан телерадиокомпаниясенең рус телендәге "Яңалыклар" программасын алып баручы Дмитрий Второвка бары егерме ике яшь, әмма аның шул гомерен дә ике кисәккә бүлеп карарга мөмкин инде. Телевидениегә кадәргә һәм телевидение чорларына. Шуннысы бар, ул чорларның икенчесе беренчесеннән әллә ни кыска түгел. Алты яшьлек чагында әтисе телестудиядә эшләүче таныш яктыртучысы янына алып килә аны һәм Дмитрий озакламый телевидение чирен "йоктыра". Аның катыргы тартамалардан телевизорга охшаш нәрсә әвәләп, шуннан башын тыгып сөйләп каравыннан олылар көлсә дә, үзенең хыялыннан кайтырга ашыкмый ул. Сигезенче класска күчкән Дмитрий 1991 елның августы вакыйгалары барганда телевизор каршынан аерылмыйча утыра, ә инде бер айдан Казанның Ленин районы яшьләр торак комплексы студиясеннән беренче тапшыруын алып бара. Атнага өч тапкыр мәктәп балалары өчен яңалыклар алып бара ул, озакламый аны йөзгә таний башлылар, студиягә шалтыратып үзенең яңа идеяләргә тәкъдим итәләр. Аннан "Эфир" каналы. Ә берздан Дмитрий... Үзәк телевидение өчен сюжетлар әзерли башлый. Хәтерегездәме, "Саескан" һәм "Там - там новости" дигән тапшырулар бар иде? Ә бер бик уңышлы чыккан сюжетын иртәнге "Чулпан" программасында да кабатлап күрсәткәннән соң, аны Татарстан телевидениесе белән хезмәттәшлек итәргә чакырлар. Аннан соң дурут ел вакыт үтәп киткән инде. Дмитрий Второв "Чулпан", "Иртәгә" программаларында катнаша, ә 1996 елның апреленнән "Яңалыклар"да эшли. Быел Нурлаттагы да ике тапкыр булды. Бик ачык күңелле кеше икән, со-

## Дмитрий Второв:

### «ТЕЛЕВИДЕНИЕ ЧИРЕ ЙОКТЫ МИҢА»



Таныш йөзләр

Таныш исемнәр

рауларга җавап бирүдән качарга тырышмый...

- Дмитрий, эшегезнең хәтта эле уңышлыгының да төп элементлары нидә дип санысыз?

- Бирелә торган мәгълүматны ничек тә тирәнрәк эштәлектә житкерү - безнең коллектив өчен менә шуннысы мөһим. Монда күп нәрсә һөнәрмәннәрнең аңлатмаларын алуга ирешүгә бәйле.

- Сезнең өчен эфирның "алтын" кагыйдәсе бармы?

- Кыскача гына әйтсәк, объективлык һәм оперативлык ул.

- Сезнең телевидениегә кенегез ничек уза?

- Аңладым соравыгызны. Димәк... Студиягә иртәнге сигезләрдә киләм. Материал өстендә эшлим. Көндәзгә сәгать бердә безнең "Яңалыклар" студиясендә элеккегә көнге тапшыруларны энасәннән жебенә кадәр тикшерү була - уңай һәм житешсез яклар да, тамашачылар фикере дә телгә алына. Шунда ук коллективта (ә бездә 20 кеше) кичке чыгарылышларның программасы анык-

лана, иртәгәгә көнгә төшкә кадәргә бурычлар да билгеләнә. Вак - төяк эшләр бик күп: вакыйга урыннарына бару, төшерү, яздыру, телефоннан сөйләшүләр... Кичке сәгать дүртләр - бишләрдә тапшыруны монтажлау башлана. Программаны үзәк алып барган көнне өйгә төнгә берләрдә кайтып керәсең.

- Үз торышыңа вакыт та калмый түгелме соң? Ә гаилә?

- Шәхси торыш дигәнне мин гаилә мөнәсәбәтләре белән генә чикләмим, ә дуслар, хезмәттәшләр белән аралашуны да шунда кертәм. Шунсыз нинди торыш динде ул. Телевидение бер шөгиль генә түгел, яшәү образы да бит ул. Бары шуның кагыйдәсенә буйсынып яши башлыгың һәм ул сиңа графиканы үзә төзеп бирә. Шуңа күрә күп нәрсәләрдән баш тартырга да туры килә.

- Алып баручының имиджы турында кемнәр кайгырта?

- Бездә пример һәм стилист бар, без аларның тәкъдим - киңәшләренә колак салабыз.

- Заманнан артта калмас өчен ниләр кыласыз? Күп укыйсызмы, коллегаларыгызның тәҗрибәсенә игътибар итәсезме?

- Бик теләсәм дә, китاپлар укырга вакыт тими диярлек. Ышанасызмы, кайчакта ОПТ яңалыкларын карап барырга да мөмкинлегем булмый минем. Есенинны бик яратам мин, Лев Толстойны һәм Достоевскийны ныгытып укып чыгасы килә... Тик, кызганычка каршы, әлегә вакыт кытлыгы үзенең итә.

- ТДТРКга Илшат Әминев килгәннән соң нәрсәләр үзгәрде?

- Житәкчелек һәм коллектив арасында әкреләп үзәк аңлашу урнаша башлады.

- Дәүләт телевидениесендә кертелә торган яңалыкларга карата сезнең фикерегез нинди?

- Тапшыруларның яңа чөлдәре эле эксперимент рәвешендә генә һәм 1999 елның 1 гыйнварына кадәр барачак. Әлегә рейтинг нәтижәләре юк, әмма "Яңалыклар"ның икенче чыгарылышы төнге үнбер тулганда булу аркасында, сүз дә юк, тамашачыларыбызның бер өлешен югалттык без. Дөрес, чыгарылышыңың вакыты 5 минутка озайтылды. Тапшыруларның вакытын үзгәртүнең максатлары изге анысы: татар һәм рус телендә тапшыруларны бертигезрәк шартларга кую һәм, шулай итеп, оешканлыкка ирешү. Дөрес, бу уңайдан фикерләр төрле әле һәм алар өйрәнелә хәзер.

- Дмитрий, үзегезне тагын нинди дә булса тапшыруларда сынап карар теләгез юкмы?

- Ул сорауны еш биреләр миңа. "Яңалыклар"да эшләү барышында мин үземне күп яклап сыным бит инде һәм шуңа да нинди дә булса яңа программа төзү теләгем юк. Әңгәмәбез шуның белән төгәлләнде. Дмитрий Второвны яңа маршрутлар көтә иде.

Т. НАЗАРОВА.  
Н. АЗИЗОВ фотосы.

## КОТЛЫЙБЫЗ!

Кадерле әниебез, әбиебез Факия Нәҗип кызы Мирзажанованы 70 яшьлек юбилее белән котлыйбыз.

"Әни" дип язып куйдым  
Яңа яуган ак карга.  
Таптамагыз, нич ярамы  
"Әни" сүзен таптарга.

Иң изге теләкләр белән  
уллары, кызлары, киләннәре,  
кияүләре, оныклары исеменнән  
Ландыш.

Югары Нурлат авылында яшәүче кадерле әтибездә Нурулла Хәснүлла улы Нотфуллинны 70 яше белән кайнар котлыйбыз. Әниебез Сәрбиназ белән бергә гомер итүләренә 50 ел тула. Исәнлек - саулык, бәхет теләп  
Ранас, Люция, оныгыгыз Альбина.

## БЕЛДЕРҮЛӘР

### САТАБЫЗ

Жир участогы. Тел.: 2-12-53.

1987 елгы ВАЗ - 2108.

Тел.: 5-11-62, эш көннәрендә кичке бдан соң.

Табиғый газ һәм каты ягулык белән эшли торган жылыткыч аппарат. Тел.: 5-13-78.

### ТӨРЛЕСЕННӘН

Яшьләр үзәгендә 14 ноябрь көнне иртәнге 9дан көндәзгә 2гә кадәр Ульянов күн фабрикасы натураль тиредән эшләнгән көзгә - кышкы аяк киёмнәре сата.

ВАЗ - 2107 автомобиленә документлар табучының бүлек бәрәбәрәненә иясенә кайтарып бирүен сорыйбыз. Тел.: 5-23-97.

Ринат Абдуллин исеменә шофер таныклығын табучының бүлек бәрәбәрәненә иясенә кайтарып бирүен сорыйм. Адрес: Совет ур., 143 - 11.

Олег Леонтьевич Семенов исеменә документлар табучының бүлек бәрәбәрәненә иясенә кайтарып бирүен сорыйм. Адрес: К.Маркс проспекты, 9 - 32.

Октябрь МСОсының 1нче ПМКсына даими эшкә электик кирәк.

МӨХӘРРИР С.Н.ХӘЙРУЛЛИНА

Учредительләр: Нурлат район хакимияте һәм редакциянең хезмәт коллективы.

"Дуслык" район газетасы атнаның чәршәмбе, жомга, шимбә көннәрендә чыга, рус һәм чуваш телләренә тәржемә ителә.

Безнең адрес: 423000, Татарстан Республикасы, Нурлат шәһәре, Карл Маркс урамы, 19. Телефоннар: баш мөхәррир - 2-12-14, 2-22-81, мөхәррир һәм җаваплы сәркәтип - 2-18-67, авыл хужалыгы бүлгесе - 2-22-51, Советлар, хатлар һәм жәмәгать оешмалары торышы, чуваш теленә тәржемә буенча мөхәррир - 2-10-44, рус теленә тәржемә буенча мөхәррир - 2-14-16, бухгалтерия, реклама бүлгесе, фотокорреспондент - 2-15-63.

Газета Татарстан Республикасының мәгълүмат һәм матбугат Министрлыгында 34 нче номерлы таныклык белән теркәлдә.